

(iii) re : Satyagraha by gangmen of P.W.D. Divisions
at Gulbarga etc.

ಶ್ರೀ ಬಿ. ವಿ. ಕಕ್ಕಿಲಾಯ.—ನನ್ನ ದಿವಸ ರೂಲ್ ಒಂದರ ಪ್ರಕಾರ ನಾನು ಒಂದು ನೋಟೀಸನ್ನು ಕಳುಹಿಸಿದ್ದೆ. ಪಿಡಬ್ಲ್ಯೂಡಿ ಗ್ಯಾಂಗ್‌ಮನ್ ಬಗ್ಗೆ...

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ನನಗೆ ಒಂದು ಕಾಗದ ಬರೆದಿದ್ದಾರೆ. ಅದರಲ್ಲಿ ಅವರು ನಾನು ಎಲ್ಲಾ ಮಾಹಿತಿಗಳನ್ನು ಸಂಗ್ರಹ ಮಾಡಿಕೊಂಡು ಉತ್ತರಕೊಡುತ್ತೇನೆಂದು ಹೇಳಿದ್ದಾರೆ. ಆದರೆ ಅವರಿಗೆ ಅಸೆಂಬ್ಲಿ ಬೆಳಿಗ್ಗೆ ಸೇರುವುದು ಗೊತ್ತಿರಲಿಲ್ಲ. ಆದ್ದರಿಂದ ಅವರು ಎಲ್ಲಾ ಮಾಹಿತಿಗಳನ್ನು ಸಂಗ್ರಹ ಮಾಡಿಕೊಂಡು ಮಧ್ಯಾಹ್ನ ಸಭೆ ಏಳುವುದಕ್ಕೆ ಮುಂಚೆ ಸ್ಟೇಟ್‌ಮೆಂಟ್ ಮಾಡುತ್ತೇನೆಂದು ತಿಳಿಸಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ಗ್ಯಾಂಗ್‌ಮ್ಯಾನ್‌ಗಳು ಬೀದರ್, ಗುಲ್ಬರ್ಗಾ ಮತ್ತು ಸೌತ್ ಕನರಾ ಜಿಲ್ಲೆಗಳಿಂದ ಬಂದು ಧರಣಿ ಸತ್ಯಾಗ್ರಹ ಮಾಡುತ್ತಿದ್ದಾರೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅದು ನಮ್ಮ ಗಮನಕ್ಕೆ ಬಂದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ತಮ್ಮ ಗಮನಕ್ಕೆ ಯಾವುದೂ ಬರುವುದಿಲ್ಲ. ದಯವಿಟ್ಟು ಇದಕ್ಕೆ ಸಂಬಂಧಪಟ್ಟವರನ್ನು ಕರೆಸಿ ಮಾತನಾಡಬೇಕೆಂದು ನಾನು ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

10-00 A. M.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಈ ವಿಷಯದಲ್ಲಿ ಯಾರಿಗೆ ನೋವು ಆಗಿದೆ ಏನು ಪರಿಹಾರ ಬೇಕು, ಇಂಥ ಕಷ್ಟಗಳು ನಮಗೆ ಇವೆ, ಎನ್ನುವುದನ್ನು ಕೇಳುವುದಕ್ಕೆ ನಾವು ತಯಾರಾಗಿದ್ದೇವೆ ಇದರಲ್ಲಿ ಅಡ್ಡಿ ಏನೂ ಇಲ್ಲ. ನಿನ್ನೆಯದಿವಸ ಲೋಕಲ್ ಕ್ಯಾಂಡಿಡೇಟ್ಸ್—ನಾನ್ ಟೆಕ್ನಿಕಲ್ ಮನ್ ಬಂದು ನಮಗೆ ಇಂಥ ತೊಂದರೆ ಇದೆ ಎಂದು ಬಂದು ನನ್ನಲ್ಲಿ ಹೇಳಿದರು. ಅದನ್ನು ವಿಚಾರಮಾಡುತ್ತೇನೆ. ಅದು ಬಗ್ಗೆ ಸಹಾನುಭೂತಿಯ ವ್ಯವಸ್ಥೆ ಮಾಡುತ್ತೇನೆ ಎಂದು ಹೇಳಿ ಕಳುಹಿಸಿದ್ದೇನೆ. ಅಲ್ಲಿ ಧರಣಿ ಮಾಡುತ್ತಾರೆ, ಇಲ್ಲಿ ಧರಣಿ ಮಾಡುತ್ತಾರೆ ಎನ್ನುವ ಪ್ರಶ್ನೆ ಬೇರೆ. ಸಂಬಂಧಪಟ್ಟವರು ನಮಗೆ ಇಂಥ ತೊಂದರೆಯಾಗಿದೆ, ದಯವಿಟ್ಟು ಪರಿಶೀಲನೆ ಮಾಡಿ ಎಂದು ಕೇಳಿದರೆ ಅಗತ್ಯವಾಗಿ ಅದನ್ನು ವಿಚಾರ ಮಾಡಿ ಎಷ್ಟು ಸಹಾಯ ಮಾಡಬೇಕೋ ಅಷ್ಟನ್ನು ಮಾಡೋಣ. ನನಗೇ ಎಲ್ಲರನ್ನೂ ಕರೆಸಿ ಮಾತನಾಡಿ ಎನ್ನುವುದರಲ್ಲಿ ಯಾವ ಅರ್ಥವೂ ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಅವರೇ ಬರುತ್ತಾರೆ ತಾವು ದಯವಿಟ್ಟು ಮಾತನಾಡಿ.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಬಂದರೆ ನನ್ನ ಅಡ್ಡಿ ಏನೂ ಇಲ್ಲ. ಶಾಸಕರೇ ಬರಬೇಕು ಎಂದು ನಾನು ಹೇಳಲಿಲ್ಲ. ಅವರೇ ಬಂದು ಹೇಳಲಿ, ಅದನ್ನು ನಾನು ಕೇಳುತ್ತೇನೆ. ಸುಮ್ಮನೆ ವ್ಯಾಖ್ಯಾನ ಬೇಡ.

(iv) re : alleged police excesses against Jayaprakash Narayan
at Calcutta and Allahabad

ಶ್ರೀ ಕೋಣಂದೂರು ಲಿಂಗಪ್ಪ (ತಿರ್ಥಕಲ್ಪಿ) —ಮಾನ್ಯ ಅಧ್ಯಕ್ಷರೇ: ನಾನು ನಾಲ್ಕುದಿವಸದ ಹಿಂದೆ ನನ್ನ ಸ್ನೇಹಿತರೊಂದಿಗೆ ಒಂದು ನಿರ್ಣಯವನ್ನು ಕಳುಹಿಸಿದ್ದೇನೆ. ಕಲ್ಕತ್ತದಲ್ಲಿ ಜಯಪ್ರಕಾಶ್ ನಾರಾಯಣ ಅವರಿಗೆ ನಡೆದಂಥ ಹತ್ಯೆಯ ಬಗ್ಗೆ ನಿರ್ಣಯ ಮಾಡಬೇಕು ಎಂದು ಕೇಳಿದ್ದೇನೆ. ಹಾಗೆಯೇ ಅಲಹಾಬಾದ್ ನಲ್ಲಿ ಸಭೆಯೊಂದರಲ್ಲಿ ಒಬ್ಬ ಹುಡುಗ ಬಂದೂಕ ಹಿಡಿದುಕೊಂಡಿದ್ದ ಎನ್ನುವ ಮಾತುಕ್ಕೆ ಅನೇಕ ಕಡೆ ನಾನು ರೀತಿಯಾದಂಥ ಖಂಡನೆಗಳು ಆದವು. ಕಲ್ಕತ್ತದಲ್ಲಿ ನಡೆದಂಥ ಹಿಂಸಾಕೃತ್ಯದ ಬಗ್ಗೆಯೂ ನಾವು ಈ ಸಭೆಯವರು ಒಂದು ನಿರ್ಣಯವನ್ನು ಮಾಡಬೇಕು ಎನ್ನುವುದರ ಬಗ್ಗೆ ಕೇಳಿದ್ದೇನೆ.

ಅಧ್ಯಕ್ಷರು —ಮಾನ್ಯ ಸದಸ್ಯರು ನಿರ್ಣಯವನ್ನು ಮಂಡಿಸುವಾಗ, ಎಲ್ಲರ ಹತ್ತಿರ ಮಾತನಾಡಿದ್ದನ್ನು ನಾನೂ ನೋಡಿದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಮಾನ್ಯ ಸಂಸದೀಯ ಸಚಿವರು ಮುಖ್ಯಮಂತ್ರಿಗಳ ಹತ್ತಿರ ಇದರ ಬಗ್ಗೆ ಮಾತನಾಡುತ್ತೇನೆಂದು ಹೇಳಿದ್ದಾರೆ. ಮುಖ್ಯಮಂತ್ರಿಗಳು ಇರುವಾಗ ಇವರು ಇರುವುದಿಲ್ಲ, ಹೀಗೆ ಆಗಿದೆ. ಆದ್ದರಿಂದ ನಾವೇ ಸರ್ಕಾರಕ್ಕೆ ಒಂದು ಮಾತು ಹೇಳಿದರೆ ಉತ್ತಮ.